



**THE INSTITUTE OF
Company Secretaries of India**
भारतीय कम्पनी सचिव संस्थान
IN PURSUIT OF PROFESSIONAL EXCELLENCE
Statutory body under an Act of Parliament
(Under the jurisdiction of Ministry of Corporate Affairs)

प्रेस विज्ञप्ति



भारतीय कंपनी सचिव संस्थान द्वारा अपने चौथे, मानेसर, हरियाणा, स्थित कॉर्पोरेट गवर्नेंस, रिसर्च और ट्रेनिंग सेंटर (CCGRT) का शुभारम्भ

भारतीय कंपनी सचिव संस्थान (ICSI) द्वारा कॉर्पोरेट रिसर्च, ट्रेनिंग और कंसल्टेंसी को बढ़ावा देने के हेतु IMT मानेसर, हरियाणा में अपना चौथा कॉर्पोरेट गवर्नेंस, रिसर्च और ट्रेनिंग सेंटर (CCGRT) स्थापित किया गया है ।

एक प्रोफेशनल शिक्षण संस्थान में अनुसन्धान हेतु आधारभूत संरचना की प्रभावशाली भूमिका को पहचानते हुए ICSI द्वारा विश्व स्तरीय ट्रेनिंग और इनक्यूबेशन को बढ़ावा देने के लिए इस ट्रेनिंग सेंटर की स्थापना की गई है, जो कॉर्पोरेट गवर्नेंस प्रोफेशनल की वैश्विक मांग को पूरा करने में सहायक होगी ।

कॉर्पोरेट गवर्नेंस, रिसर्च और ट्रेनिंग सेंटर (CCGRT) की स्थापना भारतीय कंपनी सचिव संस्थान (ICSI) की अपने सभी हितधारकों को गुणवत्तापूर्ण शिक्षा और प्रोफेशनल विकास प्रदान करने की प्रतिबद्धता को फिर से स्थापित करती है।

भारतीय कंपनी सचिव संस्थान (ICSI) एक वैश्विक गवर्नेंस निकाय है जिसका लक्ष्य उच्च क्षमता वाले प्रोफेशनल्स को विकसित करना है जो विभिन्न व्यावसायिक प्रक्रियाओं को सुव्यवस्थित कर सकें और अच्छे कॉर्पोरेट गवर्नेंस को बढ़ावा दे सकें ।

भारतीय कंपनी सचिव संस्थान (ICSI) अपने कॉर्पोरेट गवर्नेंस, रिसर्च और ट्रेनिंग सेंटर (CCGRT) के माध्यम से रिसर्च और ट्रेनिंग के क्षेत्र में निरंतर उल्लेखनीय सेवाएं प्रदान कर रहा है एवं भारतीय कॉर्पोरेट जगत में विश्वास, पारदर्शिता और जवाबदेही को प्रोत्साहित कर रहा है ।

कॉर्पोरेट गवर्नेंस, रिसर्च और ट्रेनिंग सेंटर (CCGRT) मानेसर का प्रस्तावित निर्मित क्षेत्र 31,049 वर्ग फुट है, इस चार मंजिला भवन में अनेक शिक्षण कक्ष, पुस्तकालय, बहुउद्देशीय कमरे, हॉस्टल, IT लैब, डाइनिंग हॉल और मनोरंजन कक्ष इत्यादि का निर्माण किया गया हैं।

भारतीय कंपनी सचिव संस्थान (ICSI) द्वारा इससे पूर्व नवी मुंबई, हैदराबाद एवं कोलकाता में कॉर्पोरेट गवर्नेंस, रिसर्च और ट्रेनिंग सेंटर (CCGRT) की स्थापना की जा चुकी है एवं CCGRT मानेसर इस कड़ी का चौथा संस्थान है एवं उत्तर भारत का पहला CCGRT है ।

गवर्नेंस, रिसर्च और ट्रेनिंग सेंटर (CCGRT) मानेसर रिसर्च-आधारित नीतियों एवं नियमों के निर्माण में सरकार, विभिन्न नियामकों, वैधानिक निकायों और बड़े पैमाने पर उद्योग जगत को आवश्यक सलाह एवं सहायता भी प्रदान करेगा ।

इस अवसर पर भारतीय कंपनी सचिव संस्थान के राष्ट्रीय अध्यक्ष CS धनंजय शुक्ला ने बताया की “CCGRT कॉर्पोरेट गवर्नेंस के क्षेत्र में अनुसन्धान को बढ़ावा देगा एवं कॉर्पोरेट जगत की अपेक्षाओं के अनुरूप विश्वस्तरीय कॉर्पोरेट प्रोफेशनल्स तैयार करेगा जिससे कॉर्पोरेट गवर्नेंस को बढ़ावा मिल सके । अनुसन्धान के अतिरिक्त यह सेंटर हितधारकों के लिए क्षमता निर्माण कार्यक्रमों के आयोजन हेतु एक अग्रणी केंद्र के रूप में कार्य करेगा।

इस अवसर पर बोलते हुए भारतीय कंपनी सचिव संस्थान के पूर्व राष्ट्रीय अध्यक्ष एवं ESG और सस्टेनेबिलिटी बोर्ड, ICSI के चेयरमैन CS रंजीत पांडे ने कहा, कॉर्पोरेट

गवर्नेंस का मतलब सिर्फ कानून का अनुपालन नहीं है अपितु यह एक कार्य संस्कृति है जिसे ICSI विकसित करता है और CCGRT संरचना को ICSI के प्रत्येक हितधारक के समग्र विकास और स्थायी नैतिक नेतृत्व देने के लिए प्रशिक्षित करने हेतु डिज़ाइन किया गया है।

सभा को संबोधित करते हुए, ICSI के काउंसिल मेंबर (केंद्र सरकार द्वारा नामित) श्री इंदर दीप सिंह धारीवाल ने कहा, “CCGRT में ICSI का स्ट्रेटेजिक इन्वेस्टमेंट इस बात को रेखांकित करता है कि भारत के बढ़ते व्यावसायिक माहौल के लिए मजबूत कॉर्पोरेट गवर्नेंस बहुत ज़रूरी है।

इस अवसर पर ICSI के वाइस प्रेसिडेंट CS पवन चांडक , ICSI के पूर्व प्रेसिडेंट और ICSI इंफ्रास्ट्रक्चर कमेटी के चेयरमैन CS मनीष गुप्ता, और ICSI के अन्य काउंसिल मेंबर एवं गणमान्य व्यक्ति भी उपस्थित थे।

भारतीय कंपनी सचिव संस्थान के सचिव CS आशीष मोहन ने इस अवसर सभी का धन्यवाद ज्ञापित किया ।

भवदीय

प्रीति कौशिक बनर्जी

संयुक्त सचिव

भारतीय कंपनी सचिव संस्थान (ICSI)

दूरभाष : 011-45341022

ईमेल: preeti.banerjee@icsi.edu

ICSI के बारे में

द इंस्टीट्यूट ऑफ कंपनी सेक्रेटरीज ऑफ इंडिया (ICSI) एक प्रमुख प्रोफेशनल बॉडी है जिसे संसद के एक एक्ट, यानी कंपनी सेक्रेटरीज एक्ट, 1980 के तहत भारत में कंपनी सेक्रेटरी के पेशे के रेगुलेशन और डेवलपमेंट के लिए स्थापित किया गया है। यह भारत सरकार के कॉर्पोरेट मामलों के मंत्रालय के अधिकार क्षेत्र में काम करता है। इंस्टीट्यूट, एक प्रो-एक्टिव बॉडी होने के नाते, कंपनी सेक्रेटरी कोर्स के स्टूडेंट्स के लिए टॉप-क्वालिटी एजुकेशन पर फोकस करता है और CS मेंबर्स के लिए बेहतरीन क्वालिटी स्टैंडर्ड तय करता है। इंस्टीट्यूट के पास 78,000 से ज़्यादा मेंबर और लगभग 2.5 लाख स्टूडेंट रजिस्टर्ड हैं।